

नाचे टाबरिया बाबा रो,
मंदिरियो फुटरो लागे ।

दोहा रुणिचे रा रामदेव,
थारो मंदिर बनियों जोर,
कोयलिया टवका करे,
मीठा बोले मोर ।
ऊचो धणी रो देवरो,
रुणीचो दरबार ,
टाबरिया दर्शन करें,
हिवड़ हरख अपार ।

नाचे टाबरिया बाबा रो,
मंदिरियो फुटरो लागे,
फुटरो लागे मंदिरियो,
सोवणो लागे ॥

दोड़ा दोड़ा जावे टाबरिया,
रुणीचे दरबार,
सालों साल उड़ीके बाबो,
लीले रो असवार,
नाचें टाबरिया बाबा रो,
मंदिरियो फुटरो लागे ॥

मैं थारे चरणा रो चाकर,
थे म्हारा भगवान,
थारे भरोसे बैठा बाबा,
राखो मारो मान,
नाचें टाबरिया बाबा रो,
मंदिरियो फुटरो लागे ॥

रामदेव बाबा री पुजा,
घर घर गांव गली,
साचा मन सु सिवरे ज्यारी,
बाबे करें भली,
नाचें टाबरिया बाबा रो,
मंदिरियो फुटरो लागे ॥

इण कलयुग में बाबा थारी,
जग मे जोत संवाई,
भगता ऊपर किरपा कीजो,
नैया पार लगाई,
नाचें टाबरिया बाबा रो,
मंदिरियो फुटरो लागे ॥

गांव काकड़ा जात स्वामी,
रामदास जस गई,
भगता ऊपर कृपा रखो,
थासू आस लगाए,
नाचें टाबरिया बाबा रो,
मंदिरियो फुटरो लागे ॥

स्वर मिलन नेवर ।
प्रेषक सुभाष सारस्वा काकड़ा
9024909170

Source:

<https://www.bharattemples.com/nache-tabariya-baba-ro-mandir-futro-lage/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>